

**РЕФЕРАТ**  
**ЗА РЕ-ИЗБОР НА НАСТАВНИЦИ ВО НАСТАВНО ЗВАЊЕ ЗА НАСТАВНАТА**  
**ОБЛАСТ КОНСАЛТИНГ МЕНАЏМЕНТ НА БИЗНИС АКАДЕМИЈА**  
**СМИЛЕВСКИ – БАС, СКОПЈЕ**

Врз основа на конкурсот за избор и ре-избор на наставници во наставно и насловно звање, објавен во дневниот весник Нова Македонија на ден 23.06.2017 година, за ре-избор на наставник во наставно звање за наставната област Консалтинг менаџмент и врз основа на Одлуката на Наставничкиот совет, бр. 0205-187/6-4, донесена на 07.07.2017 година, формирана е Рецензиона комисија во состав: Проф. д-р Мартин Панчевски – професор во пензија, проф. д-р Тони Соклевски – професор на висока стручна школа Бизнес академија Смилевски – БАС и доц. д-р Лидија Стефановска, доцент на БАС Институтот за менаџмент, Битола.

Како членови на Рецензионата комисија, по прегледувањето на доставената документација го поднесуваме следниов

**ИЗВЕШТАЈ**

На објавениот конкурс за ре-избор на наставници во наставно звање за наставната област Консалтинг менаџмент, во предвидениот рок се пријави еден кандидат за ре-избор: **м-р Горазд Смилевски.**

**1. БИОГРАФСКИ ПОДАТОЦИ И ОБРАЗОВАНИЕ**

Кандидатот м-р Горазд Смилевски е роден на 27.07.1974 година во Скопје. Средното образование го завршува во средното училиште „Раде Јовчески Корчагин“ во Скопје на насоката математичар – информатичар. Високото образование го започнува на Филолошкиот факултет „Блаже Конески“ при Универзитетот „Св. Кирил и Методиј“ во Скопје во студиската 1995/1996 година, каде завршува како професор по англиски и албански јазик. Студиите на втор циклус ги продолжува на Институтот за социолошки и политичко-правни истражувања при Универзитетот „Св. Кирил и Методиј“ во Скопје, каде студира во периодот од 2008 и 2012 година и се стекнува со квалификацијата Магистер по менаџмент на човечки ресурси.

Во однос на образованието, кандидатот има посетувано и напредни обуки од повеќе области:

- Напредна обука за претприемништвото, ДЕТРА Центар, Скопје, мај 1993;
- Семинар за мултикултурно разбирање, Transeuropeens, Охрид, мај 1997;
- Обука за фасилитаторски вештини за интерни тимски интегратори, ДЕТРА Центар, Скопје, ноември 1998;
- Програма за алтернатива на насилството, AVP – Alternative to Violence Program, Филозофски факултет, Скопје, јуни 1999;

- Обука за деловна комуникација, ДЕТРА Центар, Скопје, септември 1999;
- Обука за внатрешни ревизори на стандардот ISO9001:2000, Белград, септември 2001;
- Обука за родови прашања, Еуробалкан, Охрид, март 2002;
- Претприемаштво – Програма за развој на наставен кадар, ИСТУД, Сараево, Босна и Херцеговина, октомври – ноември 2002;
- Претприемаштво – Програма за развој на наставен кадар, Консултанство, Фирма 2000, Белград, мај 2003;
- Претприемаштво – Програма за развој на наставен кадар, Сметководство, Водство, Менаџмент на човечки ресурси, Скопје, ноември 2002 – декември 2003;

Кандидатот активно се служи со англискиот, српскиот, хрватскиот, бугарскиот како и албанскиот јазик.

Кандидатот моментално работи како Управител на Бизнес академија Смилевски – БАС, Скопје, Консултант за организациски промени во ДЕТРА Центар, Скопје, Предавач за наставната област Претприемаштво и предавач за наставната област Менаџерско консултанство на Бизнес академија Смилевски – БАС.

Рецензионата комисија ги имаше предвид вкупните научни, стручни, педагошки и други остварувања на кандидатот од почетокот на кариерата, врз основа на сета поднесена документација која е од важност за изборот.

## **2. Научни, стручни, педагошки и други остварувања на кандидатот**

### **Наставно-образовна дејност**

Во рамките на наставно-образовната дејност кандидатот во декември 2013 година е избран за предавач на висока стручна школа за наставната област Претприемаштво и наставната област Консалтинг менаџмент. Во рамките на овој избор кандидатот реализираше настава за предметите кои припаѓаат во овие области со редовните, вонредните и студентите на втор циклус на студии на Бизнес академија Смилевски – БАС, Скопје. Кандидатот исто така реализира и менторска настава.

Во рамките на наставно-образовната дејност, кандидатот бележи и обучувачко искуство кое успешно го реализира како раководител на бројни обучувачки работилници. Во однос на неговото претходно работно искуство, може да се констатира дека кандидатот има доста специфично искуство во областа преку одржување на обуки во областа во која предава. Како специфични активности во периодот од претходниот избор до сега (од декември 2013 до денес) може да се наведат:

- Обучувач на Обуката на обучувачи и фасилитатори, Туристичка агенција АТЛАНТИС, Струмица, 2013-2014;

- Обучувач на Обуката за обучувачи, НИКОБ Обезбедување, Скопје, октомври 2014;
- Фасилитатор на Регионално стратешко планирање, DVV International, Скопје, ноември 2014;
- Обучувач на Обуката за Развивање на внатрешни капацитети на НВО, USAID Local Capacity Development Workshop, ноември 2014;
- Консултант и обучувач на Планирање на нов бизнис, Маркетинг Агенција Република, Скопје, септември-октомври 2015;
- Обучувач на Обуката за обучувачи, Спортлајф, Скопје, септември 2015-денес;
- Консултант и обучувач на Сеопфатна организациска дијагноза, Секретаријат за европски прашања на Р. Македонија, Маврово, февруари 2015;
- Консултант за Мапирање на деловни процеси, НВО Отворете ги прозорците, Скопје, септември – декември 2015;
- Консултант на Изработка на кодекс за однесување, НВО Отворете ги прозорците, Скопје, септември – декември 2015;
- Обучувач на Обука на обучувачи, НИКОБ Обезбедување, Битола, јуни - ноември 2015;
- Обучувач на Обука за обучувачи, Инспекциски совет на Р. Македонија, Битола, март 2015;
- Консултант на Мапирање на деловни процеси, НВО Центар за развој на медиуми, Скопје, декември 2015;
- Обучувач на обука за комуникациски вештини, АЛМА-М, Скопје, февруари 2015;
- Обучувач и фасилитатор на Градење на тим на ПДУ и Мониторинг, OSCE Spillover Mission to Skopje, Маврово, ноември 2015;
- Модератор на Стратешко планирање на ИПА структурата во Р. Македонија, GIZ-IPA Оперативна структура, Гевгелија, април 2016;
- Обучувач на Градење на тим и почеток со организациски промени, Агенција за поддршка и промоција на туризмот на Р. Македонија, Охрид, март 2016;
- Обучувач на Тимски ритрит со фокус на управување со стресот на работното место, Секретаријат за европски прашања на Р. Македонија, Скопје, ноември 2016;
- Обучувач и фасилитатор на Градење на тим на ПДУ и Мониторинг, Маврово, септември 2016;
- Обучувач на обуката за Водство, Key Safety System, Кичево, ноември 2016;
- Обучувач на обуката Надзорнички вештини, Key Safety System, Кичево, март 2017;
- Обучувач на обуката за Типологија на личност и комуникациски вештини, Tab Tale, Скопје, мај 2017;

Кандидатот бил ментор на 3 (три) специјалистички трудови кои се во завршна процедура на менторирање.

Кандидатот учествувал како член во Комисија за оцена/или одбрана на 81 дипломски и 2 специјалистички трудови, како член на комисија.

Кандидатот е ко-автор на 2 интерни скрипти од предавања, компендиуми и авторизирани предавања: Бизнес лабораторија и Претприемаштво, за кои има изготвено и пакет материјали.

### **Научноистражувачка дејност**

Во периодот од декември 2013 до денес, кандидатот има објавено еден научен и два стручни труда. Научниот труд е објавен на конференцијата PILC одржана во Ријека во март 2017 година, каде го презентира својот научен труд со наслов „Leadership styles and personality temperaments an observed connection between personality temperaments and preferred leadership style. Останатите два стручни труда се објавени на петтиот симпозиум организиран од страна на Бизнес академија Смилевски и БАС Институтот за менаџмент во април 2017 година: „Стратешки развој на квалитетот на работниот живот и ефективното работење – битен предуслов за одржлива конкурентност“ во ко-авторство со проф. д-р Таип Јакупи и „Анализа на потреба за обуки произлезени од проценка на изведбата на вработените“ во ко-авторство со Ненад Дафинчевски, МБА. Кандидатот има објавено апстракт на четвртата меѓународна научна конференција организирана од страна на БАС Институтот за менаџмент, Битола, Бизнес академија Смилевски – БАС, Скопје, Центарот за развој на Пелагонискиот плански регион, Битола и Здружението на економисти и менаџери на Балканот, Белград, Србија во ноември 2016 година со наслов „Financial confidentiality and gender distribution in Entrepreneurial companies.

### **Стручно-апликативна дејност и дејност од поширок интерес**

М-р Горазд Смилевски, во однос на стручно-апликативната дејност ги има преземено следниве активности.

Кандидатот од 2008 година е редовен член на Комисиите за упис на студенти на прв и втор циклус на студии на Бизнес академија Смилевски – БАС и на конкурсните комисији за доделување на стипендии на студенти на прв циклус на студии.

Носител е на проектот МОКУ – Матрица на очекувана кариерна успешност, професионална ориентација за средношколци, кој Академијата во континуитет се спроведува од 2010 година.

Добитник е на над 20 Сертификати за учество на конференции, симпозиуми, обуки, работилници и курсеви во областа и пошироко.

### **Оценка од самоевалуација**

Кандидатот м-р Горазд Смилевски за својата досегашна изведба на наставата и неговиот квалитет, секогаш добивал позитивна оценка од страна на студентите кои ја следеле неговата настава по предметите кои тој ги предава на Бизнес академија Смилевски

– БАС. За тоа сведочат сите позитивни евалвации добиени од семестралната евалвација на изведбата на наставникот направена од страна на студентите на кои тој им предавал, од кои се гледа дека кандидатот остварува максимални резултати скоро по секоја компонента која е предмет на оценување.

### **Заклучок и предлог**

Врз основа на целокупната доставена документација и личното познавање на кандидатот, Рецензионата комисија позитивно ја вреднува и ја оценува наставно-образовната, научноистражувачката и стручно-апликативната дејност, како и дејноста од поширок интерес на кандидатот м-р Горазд Смилевски.

Врз основа на предвидените услови за ре-избор во наставно звање виш предавач, кандидатот ги има исполнето основните и дополнителните критериуми за ре-избор, односно има завршено втор циклус на студии од областа, има објавено стручни и научни трудови, има способност за наставна и високо стручна работа што се потврдува од позитивните евалвации од страна на студентите и менаџментот, има практично искуство во наставната работа, има подготвено наставен материјал за наставниот предмет Претприемаштво, има учествувало на сите стручни и научни собири организирани од страна на Академијата, има учествувало на наставните и обучувачките работилници организирани од страна на Академијата, го трансферира своето знаење на помладите кадри и колегите и дава придонес во оспособувањето на млади наставници.

Врз основа на изнесените податоци за севкупната активност на кандидатот Комисијата заклучи дека м-р Горазд Смилевски поседува научни и стручни квалитети и според Законот за високото образование и Правилникот за критериумите и постапката за избор во наставни и соработнички звања на Бизнис академија Смилевски – БАС и ги исполнува сите услови да биде ре – избран во наставната област Консалтинг менаџмент.

Според гореизнесеното, Комисијата има чест и задоволство да му предложи на Наставничкиот совет на Бизнис академија Смилевски – БАС, м-р Горазд Смилевски да биде ре-избран во наставно звање Виш предавач на висока стручна школа за наставната област Консалтинг менаџмент.

Скопје, 29 август, 2017

**Рецензиона комисија:**

**Проф. д-р Мартин Панчевски**  
с.р.

**Проф. д-р Тони Соклевски**  
с.р.

**Доц. д-р Лидија Стефановска**  
с.р.